

Intlaħaq qbil dwar il-baġit tal-UE għall-2017

Fis-17 ta' Novembru 2016, il-Kunsill u l-Parlament Ewropew laħqu qbil dwar il-baġit tal-UE għall-2017 li jirrifletti b'mod qawwi l-prijoritajiet prinċipali tal-politika tal-UE. L-impenji totali huma stabbiliti għal €157.88 biljun u l-pagamenti għal €134.49 biljun.

"Is-saħħa tal-baġit tal-UE għall-2017 tinsab fl-**iffukar tiegħu fuq miżuri ta' prijorità** bħall-indirizzar tal-migrazzjoni, inkluż l-indirizzar tal-kawżi ewlenin tagħha, u t-theġġig tal-investiment bħala mezz biex jgħin biex jiġu stimulat t-tkabbir u l-ħolqien tal-impjiegi. Dan jimmassimizza l-impatt tal-baġit għall-benefiċċju tal-kontribwenti tal-UE, għaċ-ċittadini u l-kumpanniji Ewropej. U jirrispetta l-isforzi kontinwi tal-istati membri li jikkonsolidaw il-finanzi pubbliċi tagħhom", qal Ivan Lesay, is-Segretarju tal-Istat tal-Finanzi tas-Slovakkja u l-President tal-Kunsill.

Aktar flus għall-migrazzjoni u s-sigurtà

L-impenji maqbula ta' kważi €6 biljun jfissru li **madwar 11.3 % iktar flus ser ikunu disponibbli għall-indirizzar tal-kriżi tal-migrazzjoni u r-rinforz tas-sigurtà** milli fl-2016. Il-flus ser jintużaw biex jgħinu lill-istati membri fir-risistemazzjoni tar-refuġjati, il-ħolqien ta' ċentri ta' akkoljenza, l-appoġġ għal miżuri ta' integrazzjoni u r-ritorn ta' daww li ma għandhomx dritt jibqgħu. Ser jgħinu wkoll biex tissaħħaħ il-protezzjoni tal-fruntieri, il-prevenzjoni tal-kriminalità, l-attivitajiet ta' kontra t-terroriżmu u l-protezzjoni tal-infrastruttura kritika

Investiment fit-tkabbir u l-impjiegi

Kien hemm qbil dwar impenji ta' €21.3 biljun biex **tingħata spinta lit-tkabbir ekonomiku u jinholqu impjiegi** godda taht is-subintestatura 1a (kompetittività għat-tkabbir u l-impjiegi). Din hija **żieda ta' madwar 12%** meta mqabbel mal-2016. Din il-parti tal-baġit tkopri strumenti bħal Erasmus +, li jżied bi 19 % għal €2.1 biljun u l-fond Ewropew għal investimenti strateġiċi li jogħla b'25 % għal €2.7 biljun. Il-baġit tal-UE għall-2017 jinkludi wkoll €500.00 miljun f'impenji għall-inizjattiva favur l-impjeg taż-żgħażaġh biex jgħinu liż-żgħażaġh isibu impjeg. Intlaħaq qbil dwar €500.00 miljun oħra għall-appoġġ tal-bdiewa fis-settur tal-ħalib u f'dak ta' bhejjem oħra b'miżuri ta' appoġġ addizzjonali mħabbra f'Lulju.

Bil-ħsieb li jintlaħaq bilanċ bejn l-isforzi ta' konsolidazzjoni tal-istati membri fl-ivell nazzjonali l-Kunsill u l-Parlament fakkru lill-istituzzjonijiet kollha tal-UE biex ikomplu bit-tnaqqis ta' 5 % tal-persunal sal-2017 kif maqbul fl-2013.

Intestaturi	Baġit tal-UE għall-2017 (f'miljuni ta' €)	
	Impenji	Pagamenti
1. Tkabbir intelliġenti u inkluziv	74,898	56,522
- 1a. Kompetittività għat-tkabbir u l-impjiegi	21,312	19,321
- 1b. Koeżjoni ekonomika, soċjali u territorjali	53,587	37,201
2. Tkabbir sostenibbli	58,584	54,914
3. Sigurtà u ċittadinanza	4,284	3,787
4. Ewropa globali	10,187	9,483
5. Amministrazzjoni	9,395	9,395
Strumenti speċjali	534	390
TOTAL	157,883	134,490

Il-passi li jmiss

Il-baġit tal-UE għall-2017 huwa mistenni li jiġi adottat formalment mill-Kunsill fid-29 ta' Novembru u mill-Parlament fl-1 ta' Diċembru.

- [Nota ta' informazzjoni](#)
- [Baġit annwali tal-UE](#)

Press office - General Secretariat of the Council of the EU

Rue de la Loi 175 - B-1048 BRUSSELS - Tel.: +32 (0)2 281 6319

press@consilium.europa.eu - www.consilium.europa.eu/press

